

## पठान फिल्म का विरोध करने आये गुंडों को भगाया, 9 गिरफ्तार

**फरीदाबाद (म.मे.)** थाना सराय खाजा क्षेत्र में स्थित इंटीरियर मॉल में आईनॉक्स नामक हाल में 25 जनवरी को चल रही 'पठान' फिल्म को रुकवाने तथा तोड़-फोड़ करने की नीति से लाटी-डंडों से लैस 10-20 गुंडे मॉल में छुस आये थे। ये लोग अपने आपको बजरंग दल बताते हुए 'जय श्रीराम' का उद्घोष करते हुए हंगामा कर रहे थे। मॉल में तैनात सुरक्षाकर्मियों ने स्थिति की नजाकत को भांपते हुए तुरंत पुलिस को सूचित किया। पुलिस ने भी बिना कोई समय गवायें मौके पर पहुंच कर स्थिति को सम्भाल लिया। थाना पुलिस के अलावा एसीपी व डीसीपी भी तुर्त-फुर्त मौके पर पहुंच गये थे। शो रुकवाना तो दूर की बात इन्हें हॉल के निकट तक भी नहीं जाने दिया गया।

पुलिस की मुत्तैदी एवं तैयारी को देखते हुए हुड़दंगी लाचार हो गये। दंगा-फसाद करने की अपनी योजना पर पानी फिरता देख उन्होंने खिसियानी बिल्ली की तरह पुलिस की इजाजत से केवल एक पोस्टर फाड़ते हुए अपनी फोटो आदि खिंचवा कर काम चला लिया। हुड़दंगियों को सोटे मारने की बजाय पुलिस ने यह छूट भी इसलिये दे दी थी क्योंकि वे भगवा रंग व 'जय श्रीराम' का आवरण लिये हुए थे। पुलिस को भाजपा सरकार द्वारा अनकहा आदेश है कि ऐसे भगवा हुड़दंगियों के साथ सख्ती से पेश न आया जाय।

संघ एवं भाजपा सरकार की अभिनेता शाहरुख खान व उनकी फिल्म पठान के प्रति नफरत पहले से ही जगजाहिर है। मध्यप्रदेश के गृहमंत्री नरोत्तम मिश्रा ने तो फिल्म को लकर काफी बकवासबाजी भी की थी। लेकिन उच्च नेतृत्व को शीघ्र ही इस मामले में सदबुद्धि प्राप्त हो गई और उन्होंने इस मुद्दे को और उछालने से रोक दिया था।

विदित है कि 'पठान' फिल्म बॉक्स ऑफिस पर सुपर-हुपर सफित हो रही है। अपनी मुस्लिम विरोधी मानसिकता से ग्रसित संघी शासन नहीं चाहते कि शाहरुख खान की यह फिल्म कामयाब हो। इसके विपरीत जनता ने इसे हाथों-हाथ लिया है। यह फिल्म उस 'कश्मीर फाइल्स' नामक, साप्रदायिक जहर फैलाने वाली फिल्म से कहीं आगे निकल चुकी है। किसी से छिपा नहीं है कि जहर बुझी उस फिल्म को चलाने में भाजपा ने एडी-चोटी का जोर लगा दिया था। अपने राज्यों में तो भाजपा ने इसे टैक्स-फ्री भी कर दिया था। इतना ही नहीं टैक्स-फ्री न करने वाली दिल्ली सरकार के मुखिया के जरीवाल के घर पर तोड़-फोड़ करने तक भी ये संघी पहुंच गये थे।

पुलिस प्रवक्ता सूबे सिंह के अनुसार आईनॉक्स मैनेजर के शिकायत के आधार पर आरोपियों के खिलाफ लड़ाई-झगड़ा, ट्रेसपासिंग व हथियार के साथ सिनेमाघर में छुसकर हंगामा करने की धाराओं के तहत केस दर्ज कर 9 आरोपियों को गिरफ्तार किया गया। शेष की तलाश जारी है।

## आम जन मानस में मौजूदा निजाम के बारे में गुस्सा चरम पर

**फरीदाबाद**। मार्च में संसद का घेराव करने के संयुक्त किसान मोर्चे के फैसले का स्वागत किया जाना चाहिए। स्वागत करना, निंदा करना, भर्त्सना करना; ये जुमले अब वैसे निरर्थक हो चुके हैं।

सभी मज़रूर ट्रेड यूनियनों ने पूरी शक्ति के साथ किसानों की इस तहरीक में पूरी शिफ्ट के साथ शामिल हो जाना चाहिए। डायस पर कौन बैठेगा, पांडी किसे पहनाई जाएगी, टी वी बाइट कौन देगा, चौधरी कौन बनेगा; ऐसी कोई शर्त, अप्रत्यक्ष रूप से भी लगाना तहरीक को पंक्तर करना ही कहा जाएगा।

संघर्षों में शामिल हुए बगैर, ज्ञान बांटना, अंदोलन को दिशा देने के दावे करना, कोई भी पसंद नहीं करता। ये काम दिन-रात की जद्दोजहद में शरीक होकर ही होता है। तब भी, सब खेना होता है, तसली करनी होती है। गाड़ी को घोड़े से आगे रखने की कोशिश भी, फासिस्टों को ही मदद पहुंचाएगी।

नेतृत्व करने की हड्डबड़ी निश्चित रूप से काम खराक करेगी। जैसे-जैसे संघर्ष आगे बढ़ेगा, भूसा और गेहूं अपने आप अलग होते जाएंगे। जिनमें सही में नेतृत्वकारी क्षमता होगी, लोग उन्हें अपने आप आगे करेंगे, बाकी को दूर झटक देंगे जैसे गाजीपुर मोर्चे से सरदार एम वी सिंह को उसके संगठन द्वारा ही दुत्कार दिया गया था। एक बार निश्चित है, आम जन मानस में मौजूदा निजाम के बारे में गुस्सा चरम पर है। कलई पूरी तरह खुल चुकी है। भक्तों तक को भी कोई मुगालता नहीं। लोहा पूरा गरम है। हथौडे वाले ही अगर बगले झांकने लगें तो लोग क्या करें। अगर हम चूक गए तो इस गुस्से का इस्तेमाल फासिस्ट ब्रिंगेड लाजिमी करेंगे। वे नहीं चूकने वाले।

## पुलिस ग्रुप हाउसिंग सोसायटी में रहने वाले लोगों का जीवन नरकीय

**फरीदाबाद**। सेक्टर 49 की दिल्ली पुलिस ग्रुप हाउसिंग सोसायटी में रहने वाले लोगों का जीवन नर्क बन चुका है। पिछले 3 महीनों से वहां पर लगातार सीवर की समस्या बनी हुई है। पानी निकासी का कोई उचित प्रबंध नहीं है। इस विषय में वहां के निवासियों द्वारा वहां की आरडब्ल्यूए व मैनेजमेंट कमेटी के पास कई बार शिकायत की गई है। लेकिन समाधान नहीं हो पा रहा।

नगर निगम के पास ई डी सी व आई डीसी डेवलपमेंट चार्जेस के 24 करोड़ जमा करवाने के बाद सोसाइटी की समस्याओं की तरफ निगम प्रशासन ध्यान नहीं दे रहा। स्थानीय निवासियों कहना है यदि इस तरह लापरवाही आगे भी जारी रही तो, विधायक सीमा तिरखा जी और प्रशासन के खिलाफ सड़क पर धरना देने के लिए मजबूर होना पड़ेगा।

## हरियाणा सरकार ने गन्ने के रेट में किया 10 रुपये का इजाफा, किसानों ने किया स्वागत

**करनाल**। हरियाणा सरकार द्वारा गन्ने के रेट में 10 रुपये का इजाफा करते हुए 372 रुपये कर दिया है। इसके बाद से करनाल चीनी मिल में किसान गन्ना लेकर पहुंच रहे हैं और चीनी मिल में पिराई का कार्य शुरू हो गया है। किसानों ने सरकार के इस फैसले का स्वागत भी किया है।

इस संबंध में जानकारी देते हुए शुगर मिल की एमडी डॉ. पूजा भारती ने बताया कि करनाल शुगर मिल में गन्ने की पिराई का कार्य जोर-शोर से चल रहा है। बड़ी संख्या में किसान गन्ने से भरी ट्रालियां व अन्य वाहनों में लेकर मिल में पहुंच रहे हैं व किसानों ने हरियाणा सरकार द्वारा गन्ने के रेट बढ़ाए जाने के फैसले का स्वागत भी किया है।



डॉ. पूजा भारती

एमडी डॉ. पूजा भारती ने बताया कि चीनी मिल का पिराई सत्र 2022-23 का 15 नवम्बर 2022 को आरम्भ हुआ तथा मिल द्वारा अब तक 218300 किंटल गन्ने की पिराई कर के 9.30 प्रतिशत रिकवरी

के साथ 189950 किंटल चीनी का उत्पादन किया जा चुका है। मिल द्वारा अब तक खरीदे गए गन्ने में से 47.18 करोड़ रुपये का भुगतान किसानों को किया जा चुका है। यह भुगतान गन्ने की कुल कीमत का 60 प्रतिशत है।

उन्होंने बताया कि सभी किसानों को उनके बोंडिंग के आधार पर पर्चियों का एडवांस कैलेंडर जारी किया जा चुका है तथा किसानों को उनकी पर्चियों का प्रतिदिन एसएमएस द्वारा और मिल द्वारा लॉच की गई किसान गन्ना ऐप पर भेजी जा रही है। इस ऐप के द्वारा किसान अपने गन्ने की पूरी जानकारी प्राप्त कर रहा है। मिल की कार्यशैली से सभी किसान खुश हैं।

## स्ट्रैन्थ लिफटिंग एसोसिएशन द्वारा सब जूनियर एवं सीनियर मैन एवं वूमैन प्रतियोगिता का किया गया आयोजन

**फरीदाबाद**। फरीदाबाद में 5 वें स्ट्रैन्थ लिफटिंग एसोसिएशन द्वारा सब जूनियर एवं सीनियर मैन तथा वूमैन प्रतियोगिता सेक्टर 16 किसान भवन में आयोजित की गई।

फरीदाबाद स्ट्रैन्थ लिफटिंग एसोसिएशन की जरनल सैक्टरी नीलम पहलवान द्वारा प्रतियोगिता कार्यक्रम में बतौर मुख्य अतिथि युवा कांग्रेस नेता नितिन सिंगला एवं विशिष्ट अतिथि फरीदाबाद एस्टेट एंटेंट्स बेलफेयर एसोसिएशन के पदाधिकारीण और सेक्टर 8 साइबर थाना प्रभारी नेहा राठी एवं बल्कबगढ़ महिला थाना प्रभारी इंदु बाला ने शिरकत की। अतिथियों के बहां पहुंचने पर नीलम पहलवान ने फूल मालाओं से स्वागत कर स्मृति चिन्ह भेट किया। सेक्टर 8 साइबर थाना प्रभारी नेहा राठी ने कहा कि, नीलम पहलवान मेरी बहन की भाँति है और नीलम पहलवान के जज्बे को देखते हुए इन्हें मैंने फरीदाबाद में हर संभव सहायता करने का प्रयास किया। क्योंकि जब यह सफल होंगी तो, हमारे देश-प्रदेश का नाम रोशन होगा। ऐसे खिलाड़ियों को प्रोत्साहन देना चाहिए। जिन खिलाड़ियों की अर्थिक स्थिति कमजोर है।

उनकी हर किसी को सहायता करनी चाहिए। साइबर थाना प्रभारी नेहा राठी ने दोहे को सुरिले अंदाज में बोलते हुए कहा कि.. चिंडी चोंच भर ले गई नदी न धरियों नीर दान दिए धन ना घटे कह गए दास कबीर। उन्होंने कहा कि, साधन संपन्न लोगों को अर्थिक रूप से कमजोर उत्कृष्ट सेवा करने वाली बेटियों का सहयोग करना चाहिए। स्ट्रैन्थ लिफटिंग व इन्कलाइंड बैचैंप्रेस प्रतियोगिता का दो दिवसीय चैंपियनशिप 21 एवं 22 जनवरी 2023 को सब जूनियर जूनियर सीनियर, मास्टर, फिजिकल चैलेंज मैन तथा वूमैन प्रतियोगिता फरीदाबाद स्ट्रैन्थ लिफटिंग एसोशिएशन की जरनल सैक्टरी नीलम पहलवान के नीलम पहलवान स्पोर्ट्स अकेडमी द्वारा करवाया गया। जिसमें प्रदेश के 200 खिलाड़ियों ने भाग लिया और खेल